

केजीएमयू में जल्द शुरू होंगी छह नई ओपीडी

अमर उजाला ब्यूरो

लखनऊ।

केजीएमयू में विभागों की ओपीडी में मरीजों की भीड़ कम करने के लिए नई ओपीडी शुरू की जाएंगी। वहीं, कई विभागों को भी नई ओपीडी में शिफ्ट किया जा रहा है। इसके लिए बुधवार सुबह दस बजे कुलपति प्रो.एमएलबी भट्ट ने निरीक्षण के दौरान रिक्त मिलीं कई ओपीडी में छह विभागों की नई ओपीडी को जल्द शुरू करने के निर्देश दिए।

केजीएमयू की लॉरी कार्डियोलॉजी की ओपीडी में सुबह से ही मरीजों की भीड़ लगी रहती है। देरी से आने वाले मरीजों को यहां इलाज नहीं मिल पाता है। इसी तरह अन्य विभागों की ओपीडी में भी मरीजों को इलाज के लिए भटकना पड़ता है। इसके मद्देनजर केजीएमयू प्रशासन ने लॉरी कार्डियोलॉजी, सर्जिकल अंकोलॉजी, पल्मोनरी मेडिसिन क्रिटिकल, मेडिसिन क्रिटिकल केयर, ट्रॉमा सर्जरी,

विभागों की ओपीडी में बड़े लोड को कम करने की कवायद

प्रमुख सचिव आज करेंगे निरीक्षण

केजीएमयू की बर्न यूनिट समेत अन्य विभागों का निरीक्षण बृहस्पतिवार सुबह प्रमुख सचिव करेंगे। इसे लेकर व्यवस्थाएं दुरुस्त की जा रही हैं। कुलपति प्रो.एमएलबी भट्ट ने ओपीडी, शताब्दी फेज-1 और 2, बर्न यूनिट समेत अन्य विभागों का दौरा किया। इस दौरान बर्न यूनिट में कार्य अंतिम दौर में होने के चलते उसे जल्द पूरा करने के निर्देश दिए गए।

स्किन ओपीडी जल्द ही नई ओपीडी में शिफ्ट की जाएंगी। इसके अलावा मरीजों की असुविधा को देखते हुए जांच सेंटर भी बढ़ाए जाएंगे। सीएमएस डॉ. एसएन शंखवार ने बताया कि कई विभागों की ओपीडी यहां भी शुरू होंगी ताकि मरीजों का लोड कम किया जा सके।